



இன்றைய செய்தி நாளைய வரலாறு

# முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 12.06.2026



## மின்வெட்டுத் துறை நிர்மல்குமா?

'வெறும் வாய் மட்டும் தான். செயலில் சுத்த வேண்டி' என்று சொல்லும் நிலையில் தான் விஜய் ஆட்சி இருக்கிறது. அதிலும் குறிப்பாக மின்சாரத் துறையின் பெயரை 'மின்வெட்டுத் துறை' என்றே மாற்றிவிடலாம். அதற்கு அமைச்சராக இருக்கும் நிர்மல்குமார், கவர் கலராக கப்லா விடுகிறாரே தவிர தீர்வைக் காணும் திறமை படைத்தவராக இல்லை.

தமிழ்நாட்டில் த.வெ.க. ஆட்சிப் பொறுப்பேற்றது முதல் தமிழ்நாடு இருளில் மூழ்கி விட்டது. வாக்களித்த மக்களை மின்வெட்டின் மூலமாக நிர்மல்கிய வெட்டு வெட்டென வெட்டி வருகிறது த.வெ.க. ஆட்சி. இதற்கு பொறுப்பேற்க வேண்டிய அமைச்சர் நிர்மல்குமார் பேட்டிகள் வாரந்தோறும் மாறிக் கொண்டே இருக்கின்றன.

பகலில் சட்டம் ஒழுங்கு பிரச்சினைகள். இரவில் மின்வெட்டு. இதுதான் த.வெ.க. ஆட்சி அமைந்தது முதல் தமிழ்நாட்டில் பார்க்கும் காட்சியாகும்.

இரண்டு மணி நேரம், மூன்று மணி நேரம் மின்சாரத்தை துண்டிக்கிறார்கள். ஆண்களும் பெண்களும் முதியோரும் குழந்தைகளும் சாலைக்கு வந்து விடுகிறார்கள். சாலை மறியல் நடக்காத நாளே இல்லை. கைக்குழந்தைகளோடு தாய்மார்கள் வருகிறார்கள் வீதிக்கு. கர்ப்பிணித் தாய்மார்கள் வேதனையோடு வாசல்களில் நிற்கிறார்கள். மருத்துவ மனைகளிலேயே மின்சாரம் துண்டிக்கப்படுகிறது. பள்ளிகளில் மின்சாரம் இல்லாததால் விடுமுறைகள் விடப்படுகின்றன. அமைச்சர் கலந்து கொண்ட நிகழ்ச்சியிலேயே மின்வெட்டு, நீலகிரி மாவட்டத்தில் மின்வெட்டு காரணமாக, வனவிலங்குகள் ஊருக்குள் வந்துவிடுகின்றன. இதுதான் இன்றைய தமிழ்நாடு.

தலைநகர் சென்னையிலும், சென்னையைச் சுற்றிலும் அதிகப்படியான மின்வெட்டு. முதலமைச்சரின் தொகுதியான பெரும்புலம் இருளில் மூழ்கி விடுகிறது. இருபது நாட்களுக்கும் மேலாக மின்வெட்டு இருக்கும் பகுதியாக பெரும்புலம் இருக்கிறது. தினமும் மக்கள் அங்கு சாலை மறியல் செய்கிறார்கள். மின் வாரிய அலுவலகத்தை முற்றுகை இடுகிறார்கள். மின்வாரிய அலுவலகத்தில் உட்கார்ந்து கொண்டு, 'மின்சாரம் வந்தால் தான் போவோம்' என்று முழுக்கமிடுகிறார்கள். சில இடங்களில் மின்சார வாரிய அலுவலகத்தையே மக்கள் பூட்டி விட்டார்கள். மின்சாரம் இல்லாததால் இரண்டு தனிசார் பள்ளிகளுக்கு விடுமுறை விடப்பட்டது முதலமைச்சர் தொகுதியில்.

'போராட்டம் நடத்த மக்களை சிலர் தூண்டுகிறார்கள்' என்கிறார் அமைச்சர் நிர்மல்குமார். முதலமைச்சர் தொகுதியில் அவருக்கு எதிராக போராட்டம் நடக்கின்றது என்றால் அவரது செல்வாக்கு அதற்குள் சரிந்துவிட்டதா? ஒரு மாதத்துக்குள் விஜய் செல்வாக்கு சரிந்துவிட்டதா?

ஆனால் நிர்மல்குமார் என்ன சொல்கிறார்? வாரம் நேரமும் ஒரு காரணத்தைக் கண்டுபிடித்துச் சொல்கிறார்.

- \* மின்வெட்டே இல்லை என்றார் முதல்வாரம்.
- \* எதிர்க்கட்சியைச் சேர்ந்தவர்கள் வேண்டுமென்றே செய்கிறார்கள் என்றார் இரண்டாவது வாரம்.
- \* மின்வாரிய அலுவலகத்தில் ஹார்ட் டிஸ்க் திருட்டு போய்விட்டது என்றார் மூன்றாவது வாரம்.
- \* பியூஸ் கேரியரை யாரோ எடுத்துச் சென்றுவிட்டார்கள் என்றார் நான்காவது வாரம்.

- 'காரணம் சொல்பவர், காரியம் செய்யமாட்டார்' என்பது பழமொழி. அது தான் நிர்மல்குமார். 'கரண்ட தரமட்டோம்' என்பதுதான் அவர் சொல்ல வரும் பதில் ஆகும். ஒரு மாத காலமாக நடக்கும் மின்வெட்டை தடுக்க வக்கோ, வகையோ, திராணியோ இல்லை. ஆனால் கூச்சமில்லாமல் பேட்டி கொடுக்க வந்துவிடுகிறார் அமைச்சர் நிர்மல்குமார்.

வாஜகான் என்று ஒரு அமைச்சர் இருக்கிறார். அவர் ஒரு காரணத்தைச் சொல்லி இருக்கிறார். 'பலமா காத்து அடிக்கிறது. அதனால் தான் மின் தடை ஏற்படுகிறது' என்று சொல்லி இருக்கிறார். "காற்றே நீ அடிக்க வேண்டாம்" என்று உங்கள் முதலமைச்சரை பாடச் சொல்ல வேண்டியது தானே! இந்தமாதிரியான அறிவுக்குஞ்சுகளை எல்லாம் அமைச்சர்களாக பார்க்க வேண்டியது வந்துவிட்டதே தமிழ்நாட்டுக்கு!

"தமிழ்நாட்டில் சென்னை உட்பட பல்வேறு நகரங்களில் இரவு நேரங்களில் மின்வெட்டு ஏற்படுவது உண்மை தான்" என்று மின்வாரியம் சார்பில் அறிக்கை வெளியிடப்பட்டுள்ளது. உண்மை தான் என்று சொல்ல மின்வாரியம் தேவையில்லை. மக்கள் போராட்டங்களே அது உண்மை தான் என்பதால் தான் நடக்கின்றன. அந்த மின்வெட்டை எப்படி தவிர்த்துப் போகிறோம் என்று சொல்லுங்கள். இந்த மின்வெட்டு எப்போது நிற்கும் என்பதைச் சொல்லுங்கள்.

'தனிநபர்கள் சதி செய்கிறார்கள்' என்கிறார் நிர்மல்குமார். சில தனிநபர்கள் மின்னெந்தால் மொத்த தமிழ்நாட்டிலும் பல்வேறு நேரங்களில் மின்சாரத்தை நிறுத்திவிட முடியுமா? அந்தளவுக்கு தான் நிர்வாகம் பார்க்கிறீர்களா? அவ்வளவு தான் உங்களுக்கு சமர்த்தா?

'மின் துறை கட்டமைப்பு போதுமானதாக இல்லை' என்கிறார் அமைச்சர். இதே கட்டமைப்பை வைத்திருந்துதானே ஐந்து ஆண்டுகளாக மின் தடை இல்லாமல் இருந்தது. மின்வெட்டு இல்லாத ஆட்சியை தி.மு.க. அரசு கொடுத்தது. மே மாதத்துக்கு பிறகு தான் கட்டமைப்பு குறைந்து போய்விட்டதா?

பெரம்பூரில் 40 நிமிடத்தில் மின்வெட்டை சரி செய்ததை தனது சாதனையாகச் சொல்லிக் கொள்கிறார் நிர்மல்குமார். 40 நிமிடத்தில் மின்வெட்டை சரி செய்தது சாதனையா? இல்லை. வேதனை. அது அனுபவித்த மக்களுக்குத் தான் தெரியும்.

'மின்வெட்டு ஏற்பட்டதும் தெருவில் நிற்கச் சொல்லி குறுஞ்செய்தி அனுப்புகிறார்கள்' என்று வருத்தப்படுகிறார் அமைச்சர். விஜய் வரும் சாலைகளுக்கு பைக் எடுத்து வரச் சொல்லி குறுஞ்செய்தி அனுப்பி மாஸ் காட்டியபோது இனித்தது. மக்கள் தங்கள் பிரச்சினைக்காக குறுஞ்செய்தி அனுப்பும் போது கசக்கிறதா? எதை வைத்து பொய்யை மாயை ஆக்கினீர்களோ, அதுவே இன்று அவர்களுக்கு எதிராக மாறி வருகிறது. அரிதாரம் கலைந்து வருவதை சமூக வலை தளங்களில் தான் இப்போது அதிகம் பார்க்க முடிகிறது.

தொடர்ச்சியான மின்வெட்டானது மக்களின் இயல்பு வாழ்க்கையைச் சிதைத்து வருகிறது. தூக்கத்தைத் தொலைத்து மக்கள் வீதிக்கு வந்து போராடி வருகிறார்கள் மக்கள். 'இந்த மாதிரி நியூஸ் எல்லாம் என் காதுக்கு வரக்கூடாது' என்று சொல்லி விட்டு ஹாயாக இருக்கிறார் சி.எம்.சார் விஜய்!

வாழ்வுமக்கள் ஒத்துழைக்க வேண்டுமாம். சொல்கிறார் நிர்மல்குமார். என்ன செய்ய வேண்டும் மக்கள். 'கரண்டலே வேண்டாம்... விஜய்ண்ணா நீங்கள் நல்லா சாப்பிடுங்கள்...' என்று ரீல்ஸ் போடச் சொல்வோமா?!

## கழகத் தலைவர் மு.க.ஸ்டாலின் முன்னிலையில்

# அ.தி.மு.க. முன்னாள் அமைச்சர் பா.வெஞ்ஜமின் கழகத்தில் இணைந்தார்!

## திருவள்ளூர் மத்திய மாவட்ட அ.தி.மு.க. நிர்வாகிகளும் இணைந்தனர்!



சென்னை, ஜூன் 12 - கழகத் தலைவர் மு.க.ஸ்டாலின் அவர்கள் முன்னிலையில் அ.தி.மு.க.வைச் சேர்ந்த திருவள்ளூர் மத்திய மாவட்ட முன்னாள் செயலாளரும் - முன்னாள் அமைச்சருமான பா. வெஞ்ஜமின் தலைமையில் அ.தி.மு.க.வைச் சேர்ந்த திருவள்ளூர் மத்திய மாவட்ட மகளிர் அணி செயலாளர் யாமினி இளையராஜா - மாவட்ட மாணவர் அணிச் செயலாளர் திணைவு - 155வது வட்டக் கழக செயலாளர் ராஜ்குமார் பச்சையப்பன், மத்திய மாவட்ட இளைஞரணி துணை செயலாளர் இளையராஜா ஆகியோர் தி.மு.க.வில் இணைந்தனர்.

கழகத் தலைவர் மு.க.ஸ்டாலின் அவர்கள் முன்னிலையில், நேற்று முன்தினம் (10.6.2026) மாலை, அண்ணா அறிவாலயத்தில் உள்ள கழக அலுவலகத்தில் அ.தி.மு.க.வைச் சேர்ந்த திருவள்ளூர் மத்திய மாவட்ட முன்னாள் செயலாளரும் - முன்னாள் அமைச்சருமான பா.வெஞ்ஜமின் அவர்கள் தலைமையில் அ.தி.மு.க.வைச் சேர்ந்த திருவள்ளூர் மத்திய மாவட்ட மகளிர் அணி செயலாளர் யாமினி இளையராஜா - மாவட்ட மாணவர் அணிச் செயலாளர் திணைவு - 155வது வட்டக் கழக செயலாளர் ராஜ்குமார் பச்சையப்பன், மத்திய மாவட்ட இளைஞரணி துணை செயலாளர் இளையராஜா ஆகியோர் தி.மு.க.வில் இணைந்தனர்.

## அரசு அலுவலகங்களில் அத்துமீறி நுழைந்து ஆய்வு என்ற பெயரில் அச்சுறுத்தி வரும்

# த.வெ.க.வினர் மீது அரசு கடும் நடவடிக்கை எடுக்க வேண்டும்!

## விழுப்புரம் தெற்கு மாவட்ட தி.மு.க. பொறுப்பாளர் டாக்டர் பொன்.கொளதமசிகாமணி கண்டனம்!

விழுப்புரம், ஜூன் 12 - விழுப்புரம் தெற்கு மாவட்ட கழக பொறுப்பாளர் டாக்டர் பொன்.கொளதமசிகாமணி அறிக்கை வருமாறு :-

அரசு அலுவலகங்களில் அத்துமீறி நுழைந்து, ஆய்வு என்ற பெயரில் அரசு அலுவலர்களை அச்சுறுத்தி அவர்களின் பணிகளுக்குப் பொதுமக்களுக்கும் இடையூறு ஏற்படுத்தும் செயல்களில் ஆளும் கட்சி நிர்வாகிகள் என்கிற அதிகாரத்துடன் தமிழக வெற்றிக் கழகத்தினர் தமிழகம் முழுவதும் ஈடுபட்டு வருகிறார்கள்.

இந்த அதிகார அத்துமீறல் தற்போது எல்லை மீறி அரசு பள்ளியில் அனுமதியின்றி நுழைந்து வகுப்

பறையில் மாணவர்களிடம் அவர்கள் கட்சியை பற்றி பிரச்சாரம் செய்யும் ள்விற்று சென்றுள்ளது.

வகுப்பறைக்குள் ரீல்ஸ் எடுக்கும் த.வெ.க.வினர்!

கடந்த 09.06.2026, செல்வாக்கிழமை அன்று, விக் கிரவாண்டி சட்டப்பேரவைத் தொகுதிக்கு உட்பட்ட காணை ஊராட்சி ஒன்றியம், மாம்பழப்பட்டு அரசு மேல்நிலைப்பள்ளிக்கு சென்ற தமிழக வெற்றிக் கழகத்தினர் காணை தெற்கு ஒன்றிய செயலாளர் ஜான் பீட்டர் மற்றும் மாம்பழப்பட்டு கிராமத்தை சேர்ந்த த.வெ.க.வினர் பள்ளியின் தலைமை ஆசிரியர் (பொறுப்பு) தினசரனிடம் பள்ளியின் பெற்றோர் ஆசிரியர் சங்க



நிர்வாகிகள் நியமனம் தொடர்பாக வாக்குவாதத்தில் ஈடுபட்டுள்ளனர்.

தொடர்ந்து கல்வித் துறையினர் அனுமதி இல்லாமல் அத்துமீறி வகுப்பறைக்குள் நுழைந்து ஆய்வு என்ற பெயரில் மாணவர்களிடம் அரசியல் குறித்து பேசியதோடு வகுப்

பறைக்குள் ரீல்ஸ் எடுத்தும் வெளியிட்டுள்ளனர்.

எந்த அரசுப் பொறுப்பிலும் இல்லாதவர்களின் போக்கு மிகவும் ஆபத்தானது!

எந்த அரசுப் பொறுப்பிலும் இல்லாதவர்களின் போக்கு மிகவும் ஆபத்தானது. குறிப்பாக கல்வித்துறையில் இத்தகைய விதிமீறல்கள் தவறான முன்னுதாரணமாக அமைந்துவிடும் என்பதுடன் அரசு கல்வி நிலையங்களை அரசியல் மேடைகளாக மாற்றும் ஆளும் த.வெ.க.வினரின் செயலுக்கு விழுப்புரம் (தெற்கு) மாவட்ட தி.மு.க. தனது கடும் கண்டனத்தை தெரிவித்துக் கொள்வதோடு வகுப்பறைக்குள் அனுமதியின்றி நுழைந்த த.

வெ.க. ஒன்றிய செயலாளர் ஜான் பீட்டர் உள்ளிட்டவர்கள் மீது சட்டப்படியான நடவடிக்கைகளை எடுக்க பள்ளிக்கல்வித் துறையை கேட்டுக்கொள்கிறேன்.

மேலும் இதுபோன்ற அதிகார அத்துமீறல்கள் அரசின் எந்த துறையிலும் தொடராத வகையில் த.வெ.க.வினர் மீது தமிழ்நாடு அரசு கடும் நடவடிக்கை எடுக்க வேண்டும் எனவும் விழுப்புரம் தெற்கு மாவட்ட தி.மு.க. கேட்டுக்கொள்கிறது.

இவ்வாறு விழுப்புரம் தெற்கு மாவட்ட கழகப் பொறுப்பாளர் டாக்டர் பொன்.கொளதமசிகாமணி கண்டனம் தெரிவித்துள்ளார்.



தி.மு.க. மகளிர் அணி சார்பாக நடைபெற்ற முத்தமிழறிஞர் கலைஞர் அவர்கள் பிறந்த நாளில் விழாவில் கழக நாடாளுமன்ற குழுத் தலைவர் - கழக துணைப் பொதுச் செயலாளர் கனிமொழி கருணாநிதி கலந்து கொண்டு சிறப்புரையாற்றினார். இதில் சென்னை தென்மேற்கு மாவட்டச் செயலாளர் மயிலை த.வேலு, டாக்டர் எழிலன் நாகநாதன், மகளிர் அணி விஜயநாயகப்பன், ஹெலன் டேவிட்சன், தமிழரசி நவிக்குமார் உட்பட மகளிர் அணி நிர்வாகிகள் திரளாக கலந்து கொண்டனர்.